



පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2024.12.24 Date } පැය 0615	දුරකථන අංකය } 011-2887973 Tel.NO }	මගේ අංකය } D/Media/Out/ 1879 /2024 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	---	---

01. වෙඩි තබා මනුෂ්‍ය ඝාතනයක් සිදුකිරීමේ අපරාධයට සම්බන්ධ සැකකරුවන් දෙදෙනෙකු අත්අඩංගුවට - බස්නාහිර පළාත දකුණ අපරාධ කොට්ඨාසය.

2024.12.14 වන දින මීගොඩ පොලිස් වසමේ නාගභවත්ත ප්‍රදේශයේදී කාර් රථයකින් ගමන් කරමින් සිටි පුද්ගලයෙකුට වෙඩි තබා ඝාතනය කිරීමේ අපරාධය සම්බන්ධව මීගොඩ පොලිස් ස්ථානය හා බස්නාහිර පළාත් දකුණ අපරාධ කොට්ඨාසය විසින් විමර්ශන ආරම්භ කර තිබුණි.

ඒ අනුව බස්නාහිර පළාත් දකුණ අපරාධ කොට්ඨාසයේ නිලධාරීන් කණ්ඩායමක් විසින් 2024.12.19 වන දින මෙම අපරාධයට සම්බන්ධ වෙඩිකරු හා ඊට ආධාර අනුබල දුන් සැකකරුවෙකු ද 2024.12.22 වන දින මෙම අපරාධයට සම්බන්ධ තවත් සැකකරුවන් තිදෙනෙකු ද අත්අඩංගුවට ගන්නා ලදී.

එම සැකකරුවන්ගෙන් සිදු කරන ලද ප්‍රශ්න කිරීම්වලදී අනාවරණය වූ තොරතුරු මත 2024.12.23 වන දින සවස් කාලයේදී මෙම අපරාධයට සම්බන්ධ තවත් සැකකරුවන් දෙදෙනෙකු මීගොඩ පොලිස් වසමේදී අත්අඩංගුවට ගෙන ඇත.

අත්අඩංගුවට ගත් එම සැකකරුවන් අවුරුදු 26 හා 33 යන වයස්වල පසුවන මීගොඩ ප්‍රදේශයේ පදිංචිකරුවන් වේ.

මොවුන් දෙදෙනා ඉහත අපරාධය සිදුකිරීමට ආධාර අනුබල දීම හා කුමන්ත්‍රණය කිරීම සම්බන්ධයෙන් අත්අඩංගුවට ගෙන ඇත. තවද එක් සැකකරුවෙකුගෙන් අනාවරණය වූ තොරතුරු මත මීගොඩ කුරුළුවත්ත පාරේ ඕවිටක ඉවුරේ සභවා තිබූ මිලිමීටර් 9 වර්ගයේ පිස්තෝල අවියක් සහ එම ජීව පතොරොම් 10 ක් සොයාගෙන ඇත.

බස්නාහිර පළාත් දකුණ අපරාධ කොට්ඨාසය හා මීගොඩ පොලිසිය වැඩිදුර විමර්ශන සිදුකරනු ලබයි.

02. මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට ගැනීම - හබරණ පොලිස් ස්ථානය.

2024.12.12 වන දින හබරණ පොලිස් වසමේ ලක්සිරිගම ප්‍රදේශයේ ගෙල කපා පුද්ගලයෙකු ඝාතනය කිරීමක් සම්බන්ධයෙන් හබරණ පොලිසිය විමර්ශන සිදුකර ඝාතනය සිදුකළ සැකකරු 2024.12.23 වන දින සවස් කාලයේදී මදුරන්කුලිය පොලිස් වසමේ සැඟව සිටියදී අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 33 ක් වූ සෙවනපිටිය ප්‍රදේශයේ පදිංචිකරුවෙකි.

හබරණ පොලිසිය වැඩිදුර විමර්ශන සිදුකරනු ලබයි.

03. නීති විරෝධී ලෙස මෙරටට කුෂ් මත්ද්‍රව්‍ය රැගෙන එන ලද සැකකරුවෙකු අත්අඩංගුවට - පොලිස් මත්ද්‍රව්‍ය කාර්යාංශ කටුනායක ගුවන්තොටුපල ඒකකය.

2024.12.3 වන දින දඟවල් කාලයේ පොලිස් මත්ද්‍රව්‍ය කාර්යාංශය කටුනායක ගුවන්තොටුපල ඒකකයේ නිලධාරීන් කණ්ඩායමක් විසින් වැටලීමක් සිදුකර විදේශ රටක සිට මෙරටට කුෂ් මත්ද්‍රව්‍ය කිලෝ 01 ග්‍රෑම් 50 ක් සන්තකයේ තබාගෙන පැමිණි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 34 ක් වූ රුසියානු ජාතිකයෙකි.

පොලිස් මත්ද්‍රව්‍ය කාර්යාංශ කටුනායක ගුවන්තොටුපල ඒකකය වැඩිදුර විමර්ශන සිදුකරනු ලබයි.

04. හෙරොයින් සහ අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - ගල්කිස්ස පොලිස් ස්ථානය.

2024.12.23 වන දින උදෑසන කාලයේ ගල්කිස්ස පොලිස් වසමේ වෙරළ පාර හා සමගි මාවත ප්‍රදේශවලදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදු කර හෙරොයින් ග්‍රෑම් 10 මිලිග්‍රෑම් 700 ක් අයිස් මත්ද්‍රව්‍ය ග්‍රෑම් 11 මිලිග්‍රෑම් 125 ක් සන්තකයේ තබා ගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 44 හා 24 වයස්වල පසුවන දෙහිවල ප්‍රදේශයේ පදිංචිකරුවන් වේ.

ගල්කිස්ස පොලිසිය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ කොට්ඨාස අපරාධ විමර්ශන කාර්යාංශය.

2024.12.23 වන දින සවස් කාලයේ කඳාන නගරයේදී පැලියගොඩ කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 150 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන කඳාන පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 25 ක් වන මොරටුව ප්‍රදේශයේ පදිංචිකරුවෙකි.

කඳාන පොලිසිය වැඩිදුර විමර්ශන සිදු කරනු ලබයි.

06. පුරාවස්තු ලබා ගැනීමේ අරමුණින් කැණීම් කළ සැකකරුවන් සිව්දෙනෙකු අත්අඩංගුවට - ගිරාඳුරුකොට්ටේ පොලිස් ස්ථානය.

2023.12.23 වන දින සවස් කාලයේ ගිරාඳුරුකොට්ටේ පොලිස් වසමේ අභලමය ප්‍රදේශයේදී ගිරාඳුරුකොට්ටේ පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර පුරාවස්තු ලබාගැනීමේ අරමුණින් කැණීම් කරමින් සිටි සැකකරුවන් සිව්දෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 29 ත් 38 ත් අතර වයස්වල පසුවන ගිරාඳුරුකොට්ටේ ප්‍රදේශයේ පදිංචිකරුවන් වේ.

ගිරාඳුරුකොට්ටේ පොලිසිය වැඩිදුර විමර්ශන සිදුකරනු ලබයි.

07. ගංජා හේන් 06 ක් වටලා සැකකරුවන් 04 දෙනෙකු අත්අඩංගුවට - පොලිස් විශේෂ කාර්ය බලකා බුත්තල කඳවුර.

පොලිස් විශේෂ කාර්ය බලකා බුත්තල කඳවුරේ නිලධාරීන් කණ්ඩායමක් විසින් ගෝනගංආර පොලිස් වසමේ යාල රක්ෂිතයේ කලාප අංක 04 හි දින 05 ක් පුරා සිදු කරන ලද මෙහෙයුමකින් අක්කර 13 ක පමණ භූමි ප්‍රමාණයක වගා කර තිබූ ගංජා හේන් 06 ක් වටලා සැකකරුවන් 04 දෙනෙකු අත්අඩංගුවට ගෙන 2024.12.23 වන දින සවස් කාලයේ ගෝනගංආර පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 30, 37, 42 හා 43 වයස්වල පසුවන ඌරුබොක්ක, මීද්දෙණිය, ඇඹිලිපිටිය හා කටුවන ප්‍රදේශවල පදිංචිකරුවන් වේ.

ගෝනගංආර පොලිසිය වැඩිදුර විමර්ශන සිදු කරනු ලබයි.

08. දියේ ගිලී මියයාම - ගොවිඳුපුර පොලිස් වසම.

2024.12.23 වන දින සවස් කාලයේ ගොවිඳුපුර පොලිස් වසමේ මුතුකණ්ඩිය ජලාශයේ දිය නාමින් සිටි පුද්ගලයන් සිව්දෙනෙකුගෙන් එක් පුද්ගලයෙකු අතුරුදහන්ව ඇති බවට ගොවිඳුපුර පොලිසියට පණිවිඩයක් ලැබී ඇත. ඒ අනුව ප්‍රදේශවාසීන් එක්ව සිදුකළ සොයා බැලීමේදී දියේ ගිලුණු පුද්ගලයාගේ මෘත ශරීරය හමුවී ඇත.

මරණකරු වයස අවුරුදු 30 ක් වන මාරිඅරාව, මොණරාගල ප්‍රදේශයේ පදිංචිකරුවෙකි.

මෘතශරීරය සියඹලාණ්ඩුව රෝහලේ මෘත ශරීරාගාරයේ තැන්පත් කර ඇති අතර ගොවිඳුපුර පොලිසිය වැඩිදුර විමර්ශනය කරනු ලබයි.

09. බදින තුවක්කුවක් පත්තුවී පුද්ගලයෙකු මියයාම - මැදවව්විය පොලිස් වසම.

2024.12.23 වන දින උදෑසන කාලයේ මැදවව්විය පොලිස් වසමේ ලේනදිවුල්වැව ප්‍රදේශයේ පුද්ගලයෙකු අතුරුදහන්ව ඇති බවට මැදවව්විය පොලිසියට පැමිණිල්ලක් ලැබී ඇත. පසුව ප්‍රදේශවාසීන් හා එක්ව සිදුකළ සොයා බැලීමේදී බදින කඳක් පත්තුවීමෙන් මියගිය එම පුද්ගලයාගේ මෘත ශරීරය හමුවී ඇත.

මරණකරු වයස අවුරුදු 49 ක් වන ලේනදිවුල්වැව, මැදවව්විය ප්‍රදේශයේ පදිංචිකරුවෙකි.

මෘතශරීරය මහේස්ත්‍රාත් පරීක්ෂණයෙන් පසු අනුරාධපුර රෝහලේ මෘත ශරීරාගාරයේ තැන්පත් කර ඇත. මැදවච්චිය පොලිසිය වැඩිදුර විමර්ශනය කරනු ලබයි.

10. මාරක රිය අනතුරක් - හංවැල්ල පොලිස් වසම.

2024.12.23 වන දින දඟවල් කාලයේ හංවැල්ල පොලිස් වසමේ කොළඹ අවිස්සාවේල්ල මාර්ගයේ හංවැල්ල නගරයේදී කඩුවෙල දෙස සිට අවිස්සාවේල්ල දෙසට ධාවනය වූ ටීපර් රථයක් ඉදිරියෙන් එම දිශාවටම ධාවනය වූ යතුරු පැදියකට ඉස්සර කිරීමට යාමේදී ටීපර් රථයේ බඳ කොටස යතුරු පැදියේ ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකාරිය නවගමුව රෝහලට ඇතුළත් කිරීමේදී මියගොස් ඇත.

මරණකාරිය වයස අවුරුදු 32 ක් වූ බ්‍රැන්ඩ්ගම්පල ප්‍රදේශයේ පදිංචිකාරියකි.

මෘත ශරීරය හෝමාගම රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ටීපර් රථ රියදුරු අත්අඩංගුවට ගෙන ඇත. හංවැල්ල පොලිසිය වැඩිදුර විමර්ශන සිදු කරනු ලබයි.

11. මාරක රිය අනතුරක් - සාලියවැව පොලිස් වසම.

2024.12.23 වන දින රාත්‍රී කාලයේ සාලියවැව පොලිස් වසමේ පුත්තලම අනුරාධපුර මාර්ගයේ 16 ½ කණුව ප්‍රදේශයේදී අනුරාධපුර දෙස සිට පුත්තලම දෙසට ධාවනය වූ යතුරු පැදියක් පදික පුද්ගලයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු, පසු පැදිකරු සහ පදිකයා 17 කණුව අළුත්ගම ප්‍රාදේශීය රෝහලට ඇතුළත් කිරීමේදී පදිකයා මියගොස් ඇත. පැදිකරු වැඩිදුර ප්‍රථිකාර සඳහා පුත්තලම රෝහල වෙත මාරු කර යවා ඇත.

මරණකරු වයස අවුරුදු 73 ක් වූ අළුත්ගම, ඉහළපුලියන්කුලම ප්‍රදේශයේ පදිංචිකරුවෙකි.

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇත. සාලියවැව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය